

ບົດຂ່າວ

ຈັດພິມໄດ້ທັນທີ

ປ່າສະຫງວນແຫ່ງຊາດເຊຊັບ ເປັນແຫລ່ງທຳມະຊາດທີ່ສຳຄັນ ໃນການອະນຸລັກພືດ ແລະ ສັດປ່າສະເພາະຖິ່ນ ໃນສາຍພູຫລວງ

ການສຳຫລວດຊີວະນາໆພັນ ຢູ່ປ່າສະຫງວນແຫ່ງຊາດເຊຊັບທີ່ຕັ້ງຢູ່ພາກໃຕ້ຂອງ ສປປ ລາວ ເປັນການສຳຫລວດຊີວະນາໆພັນໃນປ່າສະຫງວນແຫ່ງຊາດ ຕາມຫລັກວິຊາການຂອງການສຳຫລວດ ເຊິ່ງເຄີຍໄດ້ມີການສຳຫລວດມາແລ້ວໃນຊຸມປີ1990. ການສຳຫລວດຄັ້ງນີ້ໄດ້ເຜີຍໃຫ້ເຫັນເຖິງຄວາມຫລາກຫລາຍຂອງຊະນິດພັນພືດ ແລະ ສັດ ປ່າ ລວມທັງສະພາບທີ່ປ່າສະຫງວນແຫ່ງຊາດ ເຊຊັບຈະເປັນແຫລ່ງຊັບພະຍາກອນ ທຳມະຊາດທີ່ສຳຄັນໃນ ການອະນຸລັກຊະນິດພັນພືດ ແລະ ສັດປ່າ ສະເພາະຖິ່ນໃນພື້ນທີ່ສາຍພູຫລວງ.

ຊະນິດພືດທີ່ໂດດເດັ່ນໄດ້ແກ່ໄມ້ແປກ *Pinus dalatensis* (ເຊິ່ງອົງການສາກົນເພື່ອການອະນຸລັກຊັບພະຍາກອນທຳມະຊາດ ຫລື IUCN ໄດ້ຈັດໃຫ້ຢູ່ໃນຫມວດທີ່ມີຂໍ້ມູນຈຳກັດ) ທີ່ປົກຄຸມພື້ນທີ່ດົງດິບເຂດພູສູງຈາກລະດັບນ້ຳທະເລ 1000 ແມັດ, ທາງເບື້ອງຕາເວັນຕົກຂອງປ່າສະຫງວນແຫ່ງຊາດເຊຊັບ. ໄມ້ແປກຊະນິດນີ້ເປັນໄມ້ແປກທີ່ຢູ່ສະເພາະບາງພື້ນທີ່ຂອງສາຍພູຫລວງເທົ່ານັ້ນ, ຜ່ານມາເຊື່ອກັນວ່າສາມາດພົບເຫັນໄດ້ຢູ່ແຕ່ພາກກາງ ແລະ ພາກໃຕ້ຂອງ ສສ ຫວຽດນາມ ແລະ ອີກແຫ່ງໜຶ່ງແມ່ນ ສປປ ລາວ (ພູອາກ ໃນປ່າສະຫງວນແຫ່ງຊາດ ນາກາຍ-ນ້ຳເທີນ)

ການສຳຫລວດຍັງໄດ້ຢືນຢັນວ່າພົບເຫັນນົກສອງຊະນິດສະເພາະຖິ່ນທີ່ໃກ້ສູນພັນໃນລະດັບໂລກ *Garrulax konkakinhensis* ແລະ *Actinodura sodangorum* ແລະ ຜ່ານມາເຊື່ອວ່າຖືກພົບເຫັນໄດ້ຢູ່ແຕ່ເຂດພາກກາງ ຂອງ ສສ ຫວຽດນາມເທົ່ານັ້ນ ເຊິ່ງຄາດຄະເນວ່າ ປ່າສະຫງວນແຫ່ງຊາດເຊຊັບອາດເປັນສະຖານທີ່ທີ່ມີປະຊາກອນຂອງນົກທັງສອງຊະນິດນີ້ຫລາຍກວ່າສະຖານທີ່ອື່ນໆໃນໂລກ. ນອກຈາກນີ້ການສຳຫລວດຍັງໄດ້ຍັງຢືນຢັນການພົບເຫັນ ຊະນິດທີ່ໃກ້ສູນພັນເຊັ່ນ: ເຕົ້າເຕືອຍ (*Manouria impressa*) ແລະ ປ່າດົງດິບຊັ້ນເຂດພູສູງໃນພາກພື້ນອາຊີອາຄະເນ ເຊິ່ງປ່າສະຫງວນແຫ່ງຊາດເຊຊັບອາດເປັນພື້ນທີ່ສຳຄັນລະດັບໂລກໃນການອະນຸລັກຊະນິດພັນດັ່ງກ່າວ.

ໃນການສຳຫລວດຄັ້ງນີ້ ນັກຄົ້ນຄວ້າ ຈາກມະຫາວິທະຍາໄລ ໂຄເປັນເຮເກັນໄດ້ສາທິດວິທີການເກັບໂຕທາກໄປເປັນຕົວຢ່າງ ໃນການກວດສອບຫາພັນທຸກຳຂອງສັດລ້ຽງລູກດ້ວຍນົມທີ່ອາໄສຢູ່ໃນເຂດປ່າດົງດິບຊັ້ນ ຈາກເລືອດທີ່ໂຕທາກດູດກິນ. ໃນເດືອນພຶດສະພາທີ່ຜ່ານມາ ໂຄງການ CarBi ໄດ້ຈັດຝຶກອົບຮົມເປັນເວລາ 4 ມື້ ໃຫ້ແກ່ພະນັກງານ ປ່າສະຫງວນ 40 ທ່ານ ທີ່ ແຂວງ ເຫວ ແລະ ກວາງນາມຂອງ ສສ ຫວຽດນາມ ກ່ຽວກັບວິທີການເກັບໂຕທາກມາເປັນຕົວຢ່າງ ເວລາທີ່ພວກເຂົາເຈົ້າອອກລາດຕະເວນໃນປ່າສະຫງວນ.

ໂຄງການ CarBi ໄດ້ດຳເນີນການເກັບຕົວຢ່າງໂຕທາກທົ່ວເຂດອະນຸລັກໃນພື້ນທີ່ໂຄງການທີ່ເປັນປ່າທີ່ເຫມາະສົມສຳລັບ ເປັນຖິ່ນອາໄສຂອງສັດປ່າ ໃນເຂດອະນຸລັກເສົາຫລາ ຢູ່ແຂວງ ເຫວ ແລະ ກວາງນາມ ໃນ ສສ ຫວຽດນາມ ແລະ ປ່າສະຫງວນແຫ່ງຊາດ ເຊຊັບ ໃນ ສປປ ລາວ. ໃນເດືອນພຶດສະພາທີ່ຜ່ານມາ ຊ່ວງຊານອະນຸລັກເສົາຫລາ ຂອງ IUNC ສອງທ່ານ ໄດ້ລົງພື້ນທີ່ ພາກຕາເວັນອອກຂອງປ່າສະຫງວນແຫ່ງຊາດ ເຊຊັບ ແລະ ໄດ້ເກັບເອົາໂຕທາກ 600 ໂຕໄປເປັນຕົວຢ່າງ. ຊ່ວງຊານເຊື່ອວ່າພື້ນທີ່ປ່າທີ່ຍັງບໍ່ມີການລົບກວນຢູ່ທາງພາກຕາເວັນອອກຂອງເມືອງກະລຶມນີ້ ຍັງຄົງເປັນພື້ນທີ່ເຫມາະສົມສຳລັບເສົາຫລາ ແລະ ຫວັງວ່າຈະກວດພົບພັນທຸກຳເສົາຫລາຈາກເລືອດທີ່ໄດ້ຈາກໂຕທາກ.

ໃນເດືອນ ສິງຫາ, ບັນດາຕົວຢ່າງທີ່ຖືກຮວບຮວມໄວ້ຈະຖືກສົ່ງໄປມະຫາວິທະຍາໄລ ໂຄເປັນເຮເກັນ ປະເທດເດນມາກ ເພື່ອວິໄຈຫາພັນທຸກຳຂອງສັດລ້ຽງລູກດ້ວຍນົມ ເຊິ່ງມັນສາມາດບອກເຖິງຄວາມຫລາກຫລາຍຂອງຈຳນວນປະຊາກອນສັດລ້ຽງລູກດ້ວຍນົມໃນພື້ນທີ່ທີ່ມີເອກະລັກສະເພາະແຫ່ງໜຶ່ງຂອງໂລກ. ການສຶກສາຄັ້ງນີ້ອາດ ຈະຊ່ວຍໃຫ້ຄົ້ນພົບເສົາ

ຫລາ ແລະ ສັດທີ່ໃກ້ສູນພັນຊະນິດອື່ນໆອີກ ເຊິ່ງມັນຈະຊ່ວຍການວາງແຜນຄຸ້ມຄອງປ່າສະຫງວນ ແລະ ວຽກງານການປັບໃຫ້ກົດໝາຍ ທີ່ທາງໂຄງການ CarBi ແລະ ລັດຖະບານທັງສອງປະເທດ ຮ່ວມກັນຈັດຕັ້ງປະຕິບັດໃຫ້ບັນລຸຜົນ.

ທ່ານຟານີ ເບັກເກີ ອຳນວຍການໂຄງການ CarBi ໄດ້ໃຫ້ສຳພາດວ່າ ການເກັບຕົວຢ່າງທາກໃນປ່າສະຫງວນ ເປັນຄວາມພະຍາຍາມ ທີ່ຈະເຂົ້າໃຈ ສະຖານະພາບຂອງເສົາຫລາ ແລະ ສັດລ້ຽງລູກດ້ວຍນົມທີ່ໃກ້ສູນພັນຊະນິດອື່ນໆ ເຊິ່ງອາດນຳໄປສູ່ການພັດທະນາຍຸດທະສາດກ່ຽວກັບວຽກງານອະນຸລັກ ຍ້ອນວິທີດັ່ງກ່າວສາມາດພິສູດໄດ້ວ່າ ມີສັດຊະນິດດັ່ງກ່າວນັ້ນມີຢູ່. ແຕ່ໃນອະດີດບໍ່ສາມາດພິສູດໄດ້.

ທ່ານ ເບັກເກີ ຍັງກ່າວຕື່ມອີກວ່າ ວິທີດັ່ງກ່າວເປັນທາງເລືອກທີ່ສາມາດຫມັ້ນໃຈວ່າເປັນວິທີການທີ່ປະຢັດ ແລະ ສາມາດຍັງຍືນທາງວິທະຍາສາດໄດ້ ເຊິ່ງຈະນຳໄປສູ່ການຕື່ມພົບສັດທາຍາກໃນສິ່ງແວດລ້ອມທີ່ທຸລະກິດດານແບບນີ້. ນອກຈາກນີ້ທ່ານ ດຣ. ໂທມັສ ເກຣ ນັກອະນຸລັກຂອງ WWF ພາກພື້ນແມ່ນ້ຳຂອງ ຍັງສະແດງຄວາມຄິດເຫັນວ່ານີ້ເປັນຄວາມຄືບໜ້າຂອງການ ຮ່ວມມືກັນລະຫວ່າງ ນັກວິທິຍາສາດ ແລະ ໂຄງການ CarBi ໂດຍໄດ້ຮັບການສະໜັບສະໜູນຈາກ ລັດຖະບານທັງສອງປະເທດ ທີ່ອາດຈະຍັງຍືນວ່າເສົາຫລາຍັງມີຢູ່ໃນບໍລິເວນພື້ນທີ່ໂຄງການ.

ຂໍ້ມູນເພີ່ມເຕີມ

ສຳລັບໂຄງການ CarBi:

http://wwf.panda.org/what_we_do/where_we_work/greatermekong/our_solutions/projects/carbi/

ບົດລາຍງານ 6 ເດືອນຂອງ ໂຄງການ CarBi:

http://wwf.panda.org/what_we_do/where_we_work/greatermekong/our_solutions/projects/carbi/photos_videos_and_publication/

ສຳລັບ WWF

WWF has a long history of engagement in the region, the organization helped establish conservation programmes in Thailand in the early 1980's and has been active in Cambodia, Laos and Vietnam since 1990.

WWF-GM: www.panda.org/greatermekong

WWF-Laos: www.panda.org/laos

WWF-Vietnam: www.panda.org/vietnam

ສອບຖາມຂໍ້ມູນເພີ່ມເຕີມ:

Region

Fannie Bekker

Transboundary Director,
CarBi Project
WWF-Greater Mekong

PO.Box 7871

Vientiane, Lao PDR

T. +856 21 216080

Email:

fanie.bekker@wwf.panda.org

In Laos

Noy Promsouvanh

Communications Manager
WWF-Laos

PO.Box 7871

Vientiane, Lao PDR

T. +856 21 216080

Email:

noy.promsouvanh@wwf.panda.org

In Vietnam

Quynh Nguyen Thuy

Corporate Relation and
Communication Manager
WWF-Vietnam

Hanoi, Vietnam

T. +84 4 719 3049

Email:

quynh.nguyenthuy@wwf.panda.org